

24-09-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆబూ పర్వతము సర్వ శ్రేష్ఠ తీర్థ స్థానము, స్వయం భగవంతుడే ఇక్కడ  
అందరికీ సద్గతి ఇచ్చినారనే రహస్యాన్ని అందరికీ తెలపండి ”

ప్రశ్న:- ఏ విషయాన్ని మానవులందరూ తెలుసుకుంటే ఇక్కడ రద్దీ పెరిగిపోతుంది ?

సమా:- తండ్రి ఇంతకుముందు నేర్పించిన రాజయోగమును ఇప్పుడు మరలా నేర్పిస్తున్నారు, వారు సర్వవ్యాపి కాదు అను ముఖ్యమైన విషయాన్ని అర్థము చేసుకోండి. తండ్రి ఆబూలో వచ్చి విశ్వమంతటా శాంతిని స్థాపిస్తున్నారు, వారి జడ స్వారకముగా దిల్వాడా మందిరము కూడా ఉంది. ఆది దేవుడు ఇక్కడ చైతన్యముగా కూర్చుని ఉన్నారు, ఇది చైతన్యమైన దిల్వాడా మందిరము. ఈ విషయమును అర్థము చేసుకుంటే ఆబూ మహిమాన్వితమైపోతుంది మరియు ఇక్కడ రద్దీ పెరిగిపోతుంది. ఆబూ పేరు ప్రసిద్ధి చెందితే ఇక్కడకు చాలామంది వస్తారు.

ఓంశాంతి, పిల్లలకు యోగము నేర్పించారు. ఇతర స్థానములన్నింటిలో వారే నేర్పకుంటారు, నేర్పించే తండ్రి ఉండరు, ఒకరికొకరు నేర్పిస్తారు. ఇక్కడ తండ్రి కూర్చుని పిల్లలకు నేర్పిస్తారు. రాత్రికి పగలుకున్నంత వ్యత్యాసముంది. అక్కడైతే బంధు-మిత్రులు మొదలైనవారంతా గుర్తుకు వస్తూ ఉంటారు. ఇక్కడ చేసిన విధముగా అక్కడ స్మృతి చేయలేరు. అందువలన ఆత్మాభిమానులుగా చాలా కష్టముగా తయారవుతారు. ఇక్కడైతే మీరు చాలా త్వరగా ఆత్మాభిమానులుగా తయారవ్వాలి, కాని చాలామందికి ఏమీ తెలియదు. శివబాబా మన సేవ చేస్తున్నారు, స్వయమును ఆత్మ అని తెలుసుకొని తండ్రిని స్మృతి చేయమని మనకు చెప్తున్నారు. వీరిలో విరాజమై ఉన్న తండ్రిని స్మృతి చేయవలసి ఉంటుంది. శివబాబా బ్రహ్మ తనువు ద్వారా మనకు నేర్పిస్తున్నారని చాలామంది పిల్లలకు నిశ్చయమే ఉండదు. ఇతరులు ఎలాగైతే నిశ్చయము ఎలా చేసుకోవాలని అంటారో అలా ఇక్కడ కూడా ఉన్నారు. ఒకవేళ పూర్తిగా నిశ్చయముంటే చాలా ప్రేమగా తండ్రిని స్మృతి చేస్తూ - చేస్తూ స్వయములో బలము గింపుకుంటారు. చాలా సర్వీసు చేస్తారు, ఎందుకంటే మొత్తం విశ్వాన్ని పావనముగా చేయాలి కదా. యోగములో బలహీనముగా ఉంటే జ్ఞానములో కూడా బలహీనముగా ఉంటారు. వింటారు కాని ధారణ కాదు. ఒకవేళ ధారణ అయ్యి ఉంటే ఇతరులతో కూడా ధారణ చేయిస్తారు. తండ్రి తెలియజేస్తున్నారు - వారు సమావేశాలు మొదలైనవి చేస్తూ ఉంటారు, విశ్వములో శాంతి ఏర్పడాలని కోరుకుంటారు, కాని విశ్వములో శాంతి ఎప్పుడు ఉండినదో, ఏ విధముగా ఏర్పడిందో ఏమియూ తెలియదు. అప్పుడు ఏ విధమైన శాంతి ఉండేదో, అదే కావాలి కదా. విశ్వములో సుఖము, శాంతి ఇప్పుడు స్థాపన అవుతూ ఉందని పిల్లలైన మీకు మాత్రమే తెలుసు. ఇప్పుడు తండ్రి వచ్చి ఉన్నారు. దిల్వాడా మందిరము ఎలా ఉందో చూడండి. ఆదిదేవుడు కూడా ఉన్నాడు. పైన విశ్వములో శాంతి దృశ్యము కూడా ఉంది. ఎక్కడైనా సమావేశాలకు మిమ్ములను పిలిస్తే, విశ్వములో ఏ విధమైన శాంతి కావాలి? అని వారిని అడగండి. ఈ లక్షి నారాయణుల రాజ్యములో విశ్వమంతటా శాంతి ఉండేది. ఆ పూర్తి స్మృతి చిహ్నము దిల్వాడా మందిరములో ఉంది. ఎక్కడైనా సమావేశాలకు మిమ్ములను పిలిస్తే, విశ్వములో ఏ విధమైన శాంతి కావాలి? అని వారిని అడగండి. ఈ లక్షి నారాయణుల రాజ్యములో విశ్వమంతటా శాంతి ఉండేది. ఆ పూర్తి స్మృతి చిహ్నము దిల్వాడా మందిరములో ఉంది. విశ్వములో శాంతి ఉన్న విధముగా

నమూనా ఉండాలి కదా! లక్ష్మీనారాయణుల చిత్రాన్ని చూపినా అర్థము చేసుకోరు. రాతి బుద్ధి కదా! విశ్వములో శాంతి నమూనా మేము తెలుపగలమని వారికి చెప్పాలి. విశ్వములో శాంతికి స్వాంపుల్ ఒకటేమో లక్ష్మీ - వీరి రాజధానిని కూడా చూడాలంటే దిల్వాడా మందిరానికి వెళ్లి చూడండి అని చెప్పండి. మాడల్ను మాత్రమే చూపడం జరుగుతుంది కదా! దానిని ఆబూకు వెళ్లి చూడండి. ఆ స్మారక మందిరాన్ని తయారు చేసి, దానికి దిల్వాడా మందిరమని పేరు పెట్టినవారికి కూడా తెలియదు. ఆదిదేవుని కూడా కూర్చోబెట్టారు, పైన స్వర్గమును కూడా చూపించారు. అక్కడ జడముగా ఉన్న విధముగా ఇక్కడ మీరు చైతన్యములో ఉన్నారు. దీనిని చైతన్య దిల్వాడా అని పేరు పెట్టవచ్చు కాని తెలిస్తే ఎంత రద్దీగా అయిపోతుందో తెలియదు. ఇదేమిటని మానవులే తణ్ణిబ్బవుతారు. అర్థము చేయించుట చాలా కష్టమవుతుంది. చాలామంది పిల్లలు కూడా అర్థము చేసుకోరు, ద్వారము వద్ద దగ్గర కూర్చుని ఉన్నా కొంచెం కూడా అర్థము చేసుకోరు. ప్రదర్శనీకి అనేక రకాల మనుష్యులు వెళ్తారు. చాలామంది మరాఠీపతులు, వైష్ణవ ధర్మము వారు కూడా ఉన్నారు. వైష్ణవ ధర్మము గురించి అర్థమే చేసుకోరు. కృష్ణుని రాజ్యము ఎక్కడ ఉండేదో తెలియనే తెలియదు. కృష్ణుని రాజ్యమునే స్వర్గము అని, వైకుంఠమని అంటారు.

ఎక్కడ నుండి పిలుపు వచ్చినా అక్కడకు వెళ్లి విశ్వములో శాంతి ఎప్పుడు ఉండేదో తెలపండి అని తండ్రి చెప్పారు. ఈ ఆబూ సర్వ శ్రేష్ఠ తీర్థ స్థానము. ఎందుకనగా ఇక్కడ తండ్రి విశ్వానికి సద్గతినిస్తున్నారు, వారి నమూనాను చూడాలంటే ఆబూ పర్వతము పైకి వెళ్లి దిల్వాడా మందిరమును చూడండి. విశ్వములో శాంతి ఎలా స్థాపించినారో నమూనా ఉంది. ఇది విని వారు చాలా సంతోషిస్తారు. జైనులు కూడా సంతోషపడతారు. ఈ ప్రజాపిత బ్రహ్మ అయిన ఆదిదేవుడు మా తండ్రి అని మీరు చెప్తారు. మీరు తెలియజేసినా అర్థము చేసుకోరు. బ్రహ్మకుమారీలి ఏమి చెప్తావో ఏమిటో తెలియదు అని అంటారు. కావున పిల్లలైన మీరు ఆబూ గురించి చాలా మహిమ చేస్తూ తెలిపించాలి. ఆబూ చాలా గొప్ప తీర్థ స్థానము అని బాంబేలో కూడా చెప్పవచ్చు, ఎందుకనగా పరమపిత పరమాత్మ ఆబూలో వచ్చి స్వర్గమును స్థాపించారు. ఎటువంటి స్వర్గమును రచించారో ఆ స్వర్గము మాడల్, ఆదిదేవుని నమూనా మొదలైనవన్నీ ఆబూలో ఉన్నాయి. దానిని మానవులెవ్వరూ అర్థము చేసుకోలేరు. ఇప్పుడు మేము తెలుసుకున్నాము, మీకు తెలియదు, కావున మేము మీకు తెలుపుతాము అని చెప్పండి. విశ్వములో ఏ విధమైన శాంతి కావాలనుకుంటున్నారు? దానిని ఎప్పుడైనా చూశారా? అని మొదట వారిని అడగండి. విశ్వమంతటా లక్ష్మీ నారాయణుల రాజ్యములో శాంతి ఉండేది. ఆది సనాతన దేవీ దేవతా ధర్మముక్కటే ఉండేది, వారి వంశము వారి రాజ్యముండేది. మీరు వస్తే వీరి రాజధాని యొక్క నమూనాను ఆబూలో మీకు చూపిస్తాము. ఇది పతితమైన పాత ప్రపంచము. దీనిని కొత్త ప్రపంచమని అనరు కదా. కొత్త ప్రపంచము నమూనా ఇక్కడ ఉంది, కొత్త ప్రపంచము ఇప్పుడు స్థాపన అవుతూ ఉంది. మీరు తెలుసుకున్నారు కనుక అర్థము చేయిస్తారు. ఇది అందరికీ తెలియదు, కనుక తెలుపలేరు, అర్థమే చేసుకోరు. విషయము చాలా సహజమైనది. పైన స్వర్గము యొక్క చిత్రము ఉంది, క్రింద ఆదిదేవుడు కూర్చుని ఉన్నాడు. అతనిని ఏడమ్ అని కూడా అంటారు. అతను గ్రేట్ గ్రేట్ గ్రాండ్ ఫాదర్. ఈ విధముదా మీరు మహిమ చేసి తెలిపితే వారు విని సంతోషిస్తారు. మహిమ కరెక్టుగా కూడా ఉంది, మీరు కృష్ణుని మహిమ చేస్తున్నారు కాని మీకేమీ తెలియదు అని

చెప్పండి. కృష్ణుడు వైకుంఠానికి మహారాజుగా, విశ్వాధికారిగా ఉండేవాడు. దాని నమూనాను చూడాలనుకుంటే ఆబూ పర్వతమునకు పదండి, మీకు వైకుంఠము యొక్క నమూనాను చూపిస్తాము. పురుషోత్తమ సంగమ యుగములో రాజయోగమును నేర్చుకుని, విశ్వాధికారులుగా ఎలా అయినారో దాని నమూనాను కూడా చూపించండి. సంగమ యుగములోని తపస్సును కూడా చూపించండి. వాస్తవంగా ఏదైతే జరిగిందో, దాని స్మృతి చిహ్నమును చూపించండి. లక్ష్మీ-నారాయణుల రాజ్యమును స్థాపించిన శివబాబా చిత్రము కూడా ఉంది, అంబా మందిరము కూడా ఉంది. అంబకు 10-20 చేతులు లేవు, రెండు చేతులే ఉంటాయి. వస్తే మీకు చూపిస్తాము. వైకుంఠమును కూడా ఆబూలో చూపిస్తాము. ఆబూలోనే తండ్రి వచ్చి విశ్వమంతటినీ స్వర్ణముగా తయారు చేశారు, సద్గతినిచ్చారు. ఆబూలో అన్నింటికంటే గొప్ప తీర్థ స్థానము, సర్వ ధర్మాల వారికి సద్గతినిచ్చే తండ్రి ఒక్కరే. మీరు వస్తే వారి స్మారకమును ఆబూలో చూపుతాము. ఆబూ గురించి మీరు చాలా మహిమ చేయవచ్చు మీరు స్మారకములన్నింటినీ చూపిస్తారు. కైస్తవులు కూడా ప్రాచీన భారతదేశపు రాజయోగమును ఎవరు నేర్పించినారో, అది ఏమిటో తెలుసుకోవాలనుకుంటారు. ఆబూలో చూస్తూ పదండి అని వారికి చెప్పండి. వైకుంఠమును కూడా పూర్తిగా సరియైన విధముగా కప్పులో ఖచ్చితంగా తయారుచేశారు. మీరు ఆ విధముగా తయారుచేయలేరు. ఈ విధముగా చాలా బాగా తెలియజేయాలి. పర్యాటకులు మోసపోతుంటారు, వారు కూడా వచ్చి తెలుసుకోనివ్వండి. ఆబూలో మీ పేరు ప్రసిద్ధి చెందితే చాలామంది వస్తారు. ఆబూ చాలా ప్రసిద్ధి చెందుతుంది. విశ్వములో శాంతి ఎలా వస్తుంది అని ఎవరైనా అడుగుతారు, సమైక్యతనుములకు ఆహ్వానించినప్పుడు, విశ్వములో శాంతి ఎప్పుడు ఉండేదో మీకు తెలుసునా? అని అడగాలి. విశ్వములో శాంతి ఎలా ఉండేదో మేము తెలుపుతాము పదండి, నమూనాలన్నీ చూపిస్తాము. ఇలాంటి నమూనాలు మరెక్కడా లేవు అని చెప్పండి. ఆబూ పర్వతమే అన్నింటికంటే ఉన్నతమైన గొప్ప తీర్థ స్థానము, ఇక్కడ తండ్రి వచ్చి విశ్వమునకు శాంతి, సర్వులకు సద్గతినిచ్చారు. ఈ విషయములు మరెవ్వరికీ తెలియదు. మీలో కూడా నంబరువారుగా ఉన్నారు, ఎంత గొప్ప మహారథులైనా, మ్యూజియమ్ ను నిర్వహిస్తున్నా సరియైన విధముగా తెలుపుతున్నారా లేదా? అని తండ్రి చూస్తారు కదా. ఎవరు ఎక్కడున్నా బాబా అన్నీ తెలుసుకుంటారు. ఎవరెవరు పురుషార్థము చేస్తున్నారు, ఏ పదవిని పొందుతారో బాబా అన్నీ తెలుసుకుంటారు. ఒకవేళ ఇప్పుడు మరణిస్తే ఏ పదవిని పొందుకోలేరు! స్మృతి యాత్రలోని శ్రమను వారు అర్థము చేసుకోలేరు. తండ్రి ప్రతి రోజూ కొత్త కొత్త విషయాలను తెలుపుతారని తెలియజేసి పిలుచుకొని రండి. ఇక్కడ స్మారక చిహ్నము స్థిరముగా ఉంది.

నేను కూడా ఇక్కడనే ఉన్నాము, ఆదిదేవుడు కూడా ఇక్కడే ఉన్నారు, వైకుంఠము కూడా ఇక్కడే ఉంది అని తండ్రి చెప్తారు. ఆబూ గొప్పగా మహిమ చేయబడ్డంది. ఆబూ ఎలా అయిపోతుందో తెలియదు. కురుక్షేత్రమును బాగు చేయుటకు కోట్లాది రూపాయలను ఎలా ఖర్చు చేస్తారో చూడండి. అక్కడ ఎంతమంది మనుష్యులు గుమిగూడుతారు? ఎంత మురికి దుర్గంధము ఉంటుందో అడగనవసరమే లేదు. ఎంత రద్దీగా ఉంటుంది! ఒక భజనమండలి బస్సు నదిలో మునిగిపోయిందని సమాచారము అందింది. ఇదంతా దుఃఖమే కదా. అకాల మృత్యువు సంభవిస్తూనే ఉంటుంది. అక్కడైతే ఈ విధముగా జరగనే జరగదు, ఈ విషయములన్నీ అర్థము చేయించవచ్చును. మాట్లాడేవారు చాలా తెలివైనవారుగా

ఉండాలి. తండ్రి జ్ఞానమును తెలుపుతూ బుద్ధిలో నింపుతున్నారు. ఈ విషయాలను ప్రపంచము అర్థము చేసుకోలేదు. వారు క్రొత్త ప్రపంచములో తిరుగుటకు వెళ్తారనుకుంటారు. ఇప్పుడు ఈ పాత ప్రపంచము పోనే పోతుందని తండ్రి చెప్తారు. వారైతే 40 వేల సంవత్సరములు ఉందని చెప్తారు. మీరైతే మొత్తం కల్పమంతా 5 వేల సంవత్సరములని చెప్తారు. పాత ప్రపంచ మృత్యువు ఎదురుగానే ఉంది. దీనిని ఘోరమైన అంధకారము అని అంటారు. కుంభకర్ణుని వలె నిద్రపోయారు. కుంభకర్ణుడు అర్థ కల్పము నిద్రపోతాడు, అర్థ కల్పము మేల్కొంటాడు. మీరు కుంభకర్ణునిలా ఉండేవారు. ఇది చాలా అద్భుతమైన ఆట. ఈ విషయాలను అందరూ అర్థము చేసుకోలేరు! కొందరైతే కేవలం భావనతోనే వస్తారు. అందరూ వెళ్తున్నారని వింటే వారు కూడా వచ్చేస్తారు. మేము శివబాబా దగ్గరకు వెళ్తున్నాము, శివబాబా స్వర్గాన్ని సాధిస్తున్నారు, ఆ బేహద్ తండ్రిని స్మృతి చేస్తే, బేహద్ వారసత్వము లభిస్తుందని చెప్తే చాలు, శివబాబా మేము మీకు పిల్లలము, మీ ద్వారా తప్పకుండా వారసత్వము తీసుకుంటామని వారు కూడా అంటారు, నావ తీరానికి చేరుకుంటుంది. భావనకు ఎంత ఫలితము లభిస్తుందో చూడండి, భక్తిమార్గములో అయితే అల్పకాలిక సుఖముంది. అనంతమైన (బేహద్) తండ్రి ద్వారా బేహద్ వారసత్వము లభిస్తుందని పిల్లలైన మీకు తెలుసు. ఆ భావన అల్పకాలిక సుఖముతో కూడిన ఫలితమును ఇస్తుంది. ఇక్కడ మీకు 21 జన్మల వరకు భావనా ఫలితము లభించింది. ఇక సాక్షాత్కారాలు మొదలైనవాటిలో ఏమియూ లేదు. కొందరు సాక్షాత్కారములు కావాలని అంటారు, అప్పుడు వారికి ఏమీ అర్థము కాలేదని బాబా అర్థము చేసుకుంటారు. సాక్షాత్కారము కావాలంటే వెళ్లి నవ విధాల భక్తి చేయండి. దాని ద్వారా ఏమియూ లభించదు. భక్తి చేస్తే మరుజన్మలో కాస్త మంచిగా ఉంటారు. మంచి భక్తులైతే మంచి జన్మ లభిస్తుంది. ఇక్కడైతే ఈ విషయమే భిన్నమైనది. ఈ పాత ప్రపంచము పరివర్తనైపోతుంది. తండ్రియే ప్రపంచమును మార్చువారు. స్థిరక చిహ్నముంది కదా. చాలా పురాతన మందిరము. కొద్దిగా పడిపోతూ ఉంటే మరలా మరమ్మతులు చేయిస్తూ ఉంటారు. కాని ఆ కళ తగ్గుతూనే ఉంటుంది. ఇవన్నీ వినాశనమయ్యే వస్తువులు. కావున తండ్రి తెలియజేస్తున్నారు - పిల్లలారా! మొదట మీ కళ్యాణము చేసుకొనుటకు స్వయమును ఆత్మ అని తెలుసుకొని తండ్రిని స్మృతి చేస్తే వికర్మలు వినాశనమవుతాయి. ఇది చదివి తెలుసుకోవలసిన విషయము. ఇక మధురలో మధువనము, కుంజగిరి మొదలైనవన్నీ కూర్చుని తయారుచేశారు, నిజానికి అవేవియూ లేవు. గోప-గోపికల ఆటలు కూడా ఏవీ లేవు. ఇవి అర్థము చేయించుటకు చాలా కష్టపడవలసి ఉంటుంది. ఒక్కొక్క విషయాన్ని కూర్చుని బాగా తెలియజేయండి. కాన్ఫరెన్స్(సమ్మేళనము) మొదలగు వాటిలో కూడా యోగ్నులైనవారు కావాలి. కత్తికి పదును లేకపోతే ఎవ్వరికీ బాణము తగలదు. ఇప్పుడు ఇంకా సమయముందని తండ్రి కూడా చెప్తారు - పరమపిత సర్వవ్యాపి కాదని అంగీకరిస్తే చాలా రద్దీ అయిపోతుంది. కాని ఇప్పుడింకా సమయము కాలేదు. ఒకప్పుడు రాజయోగమును నేర్పించిన తండ్రి ఇప్పుడు నేర్పిస్తూ ఉన్నారనే ముఖ్యమైన విషయమును ఒక్క దానిని అర్థము చేసుకోవాలి. శివబాబా పేరుకు బదులు ఈ సమయములో నల్లగా ఉన్నవారి పేరును పెట్టేశారు, ఎంత పెద్ద తప్పు జరిగింది! దీనితోనే మీ నావ మునిగిపోయింది.

ఇప్పుడు తండ్రి తెలియజేస్తున్నారు - ఈ చదువు సంపాదనకు ఆధారము. మానవులను దేవతలుగా తయారు చేయుటకు స్వయం తండ్రియే చదివించుటకు వస్తారు. ఈ విషయములో తప్పక పవిత్రముగా



కూడా తయారవ్వాలి, ధైర్య గుణాలను కూడా ధారణ చేయాలి. నంబర్వార్గా ఉండనే ఉంటారు. అన్ని సేవాకేంద్రాలలోనూ నంబర్వార్గా ఉన్నారు. రాజధాని అంతా స్థాపన అవుతూ ఉంది. ఇది పిన్నమ్మ ఇల్లు కాదు(సులభము కాదు). సత్యయుగమును స్వర్ణమంటారు, కాని అక్కడ రాజ్యమెలా జరుగుతుందో, దేవతల సమూహమును చూడాలనుకుంటే ఆబూకు పదండి అని చెప్పండి. మరే స్థానములోనూ రాజ్యమును పై కప్పు మీద చూపించలేదు. అజ్ఞీర్లో కూడా స్వర్ణము యొక్క నమూనా ఉంది కాని అది వేరే విషయము. ఇక్కడైతే ఆదిదేవుడు కూడా ఉన్నాడు కదా. సత్యయుగమును ఎవరు ఎలా స్థాపించారో, ఇది సరియైన స్మారక చిహ్నముగా ఉంది. మనమిప్పుడు చైతన్య దీర్ఘాడా అని వ్రాయలేము. మానవులు తెలుసుకున్నప్పుడు ఈ విధముగా వ్రాయండని వారే చెప్తారు, కాని ఇప్పుడే కాదు. ఇప్పుడు చిన్న-చిన్న విషయాలకు ఏమేమి చేస్తున్నారో చూడండి. చాలా కోపిష్టులుగా ఉంటారు, దేహభిమానము ఉంది కదా. ఆత్మాభిమానులుగా పిల్లలైన మీరు తప్ప మరెవ్వరూ ఉండలేరు. పురుషార్థము చేయాలి ఉంటుంది. అదృష్టములో ఏది ఉంటే అది అవుతుందని పురుషార్థము చేయువారు చెప్పరు. పురుషార్థము చేస్తూ ఉన్నా ఫెయిల్ అయినప్పుడు అదృష్టములో ఏమి ఉంటే అది జరుగుతుందని చెప్తారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

**ధారణ కొరకు ముఖ్య సారము**

1. ఆత్మాభిమానిగా తయారగు పురుషార్థము పూర్తిగా చేయాలి. అదృష్టము(తలవ్రాత)లో ఏముంటే అది అని అనుకోరాదు. తెలివైనవారిగా తయారుకావాలి.
2. విన్న జ్ఞానమును స్వరూపములో తీసుకొని రావాలి. స్మృతి అనే పదునును ధారణ చేసి మరలా సేవ కూడా చేయాలి. అందరికీ ఆబూ మహాతీర్థ స్థానము యొక్క మహిమను వినిపించాలి.

**వరదానము:- “సంకల్పము, మాట, కర్మలో వ్యర్థమును సమర్థములోకి పరివర్తన చేయు**

**హెబ్రీ హంస భవ ”**

హెబ్రీ హంసలనగా - సంకల్పము, మాట, కర్మలోని వ్యర్థమును సమర్థములోకి పరివర్తన చేయువారు. ఎందుకనగా వ్యర్థము రాయి వంటిది, రాయికి ఏ విలువా ఉండదు, రత్నానికి విలువ ఉంటుంది. హెబ్రీ(పవిత్ర) హంస ఇది పనికిరాదు, ఇది పనికి వస్తుందని వెంటనే తెలుసుకుంటుంది. కర్మలు చేస్తూ కేవలం మేము రాజయోగులము, జ్ఞాన స్వరూప ఆత్మలము, రూలింగ్ శక్తి, కంట్రోలింగ్ శక్తి గల ఆత్మలమను స్మృతి ఎమర్జ్(ఇమర్జ్)గా ఉంటే వ్యర్థము సమాప్తమైపోతుంది. ఈ స్మృతి హెబ్రీ హంసలుగా చేస్తుంది.

**స్లోగన్:- “స్వయాన్ని ఈ దేహమనే ఇంటిలో అతిథిగా భావించువారే నిర్మల హాలుగా ఉండగలరు ”**